Download From: Aghalibrary.com

د جادو په جادو سپړل

ليكوال: خالد بن حمد الخريف

ژباړن: عبد الرحمن ناصر

م ۲۰۲۰/۰۵/۲۸ مالا



يادونه:

په ټولنيزو رسنيو کې د اسلامي لارښود سايټ د نوم په يادونې سره هر چاته دکتاب نشرولو اجازه ده، خو په کتاب کې بدلون او تغير راوستل او يا په خپل نوم د خپلې لوگو سره خپرول اخلاقي جرم دي، بايد ډډه ترې وشي.

په درنښت د اسلامي لارښود سايټ اداره

د چاپونې ټولې رښتې د ژباړن سره خوندي دي

د کتاب ځانگړنې

د کتاب نوم: د جادو په جادو سپړل

ليكنه : خالد بن حمد الخريف

رُبارِن : عبد الرحمن ناصر

كمپوز : ژباړن

چاپ کال : ۲۰۲۰م

چاپ شمیر: ناچاپ

خپرندوی: اسلامي لارښود سايټ

د ليکوال سريزه

الحمدلله الذي أنزل على عبده الكتاب ولمر يجعل له عوجا، والصلاة والسلام على من بعثه ربه على فترة من الرسل، واندراس من العلم، ليخرج به الناس من الظلمات إلى النور، بعثه الله هاديا وبشيرا، وداعيا إلى الله بإذنه وسراجا منيرا، صلى الله عليه وعلى آله وصحبه وسلم تسليما كثيرا. أما بعد:

په عبادت کې الله او د شرک او مشرکانو څخه بې زاري، او د الله نه غير په نورو معبودانو کفر کول دې ټولو ته توحيد وايي.

او همدا توحید د دین اساس او د مؤمن او کافر مشرک په مینځ کې جدایي راولي.

الله جل جلاله په خپل کتاب کې د توحید عظمت او لوی والی بیان کړی دی، قرآن مجید ټول توحید ته دعوت، او د شرک او وسایلو څخه منع ده.

او همدغې موخې ته د رسېدو په خاطر نبي ﷺ په مکه مکرمه کې لس کاله تېر کړل چې خلک يې توحيد ته رابلل.

بيا يې چې كله په مدينه منوره كې ثبات پيدا كړ د اسلام نور احكام يې خلكو ته بيان كړل، او همدا د توحيد د اهميت څرگند دليل او هغه اساس دى چې نور دين پدې باندې ولاړ دى، او هر رسول چې الله رالېږلى دى توحيد ته يې دعوت او د شرك نه يې منع كړي ده.

لَكُه چِي الله جل جلاله فرمايي: "وَلَقَدْ بَعَثْنَا فِي كُلِّ أُمَّةٍ رَّسُولًا أَنِ الْكُهُ حِي الله جلاله فرمايي: "وَلَقَدْ بَعَثْنَا فِي كُلِّ أُمَّةٍ رَّسُولًا أَنِ النَّهُ وَٱجْتَنِبُوا ۚ ٱلطُّغُوتَ "النحل:٣٦

ژباړه: "او يقينًا مونږ په هر يو امت كې يو رسول لېږلى و (په دې سره) چې تاسو د الله عبادت كوئ او له طاغوت نه ځان وساتئ" د توحيد ماتونكى شى چې الله جل جلاله په قرآن كې په كفر سره ياد كړى هغه سحر او جادو دى، او خپل بنده گان يې ترې ويرولي دي، چاچې جادو وكړ په آخرت كې يې هيڅ برخه نشته.

الحمدلله دا ټولې خبرې روښانه او ښکاره دي، پيړۍ په پيړۍ نسل تر نسل مسلمانانو د قرآن او سنت د اتباع د وجي نه د جادو او جادوگرو څخه انکار کړی دی، او چا پکې اختلاف نه دی کړی.

پدې رساله کې مې لاندې موضوعات بيان کړې دي:

- جادو په جادو سپړل او د جادو قسمونه او د هغې پيژندنه.
 - د جادو شرعي علاج او طريقي
 - د جادو په جادو علاج او حکم
- د هغه شبهاتو او اقوالو څخه ځوابونه چې د جادو په جادو سپړلو جواز يې ورکړی دی. او د ځينو علماوو د اقوالو نه ځوابونه چې د هغوی د اقوالو څخه جواز معلوميږي، ځکه چې علماء معصوم نه دي، او ځکه چې اعتبار هغه وينا لره وي چې صحيح دليل ولري، او ځکه چې د علماؤ د اقوالو لپاره به د قرآن او سنت څخه استدلال کيږې، او د قرآن او سنت لپاره به د علماؤ د اقوالو څخه استدلال نه کري. ی.

په علماؤ او طلاب العلمو د شرعي نصوصو عزت او د هر چا په وينا باندې وړاندې کول لازم دي،او ورباندې لازم دي چې د علماؤ په اقوالو کې دقيقه کتنه وکړي،هغه ترې واخلي چې صحيح دليل ولري،مشتبه قول نه ځان وساتي، پداسې حال کې چې واضح قول

موجود وي او دوى په شاذ قول عمل وكړي، ځكه زياتو مسايلو كى شاذ اقوال موجود دي.

نو آیا مونږ به په شاذ اقوالو دلیل نیسو، او ښکاره دلیل او د علماؤ روښانه اقوال به پریږدو؟

نه، هيڅ کله هم نه.

کله چې ما ولیدله چې د جادو په مسله کې په ځینو خلکو اشتباه او خلط راغلی، په ځانگړې ډول په داسې وخت کې چې جادوگران او منتریان ډېر زیات شوي دي، او د اکثرو مسلمانانو ایمانونه کمزوري شوي دي، او د داسې لویو زیانونو ویره وه چې یواځې الله ته یې پته ده، او د جادوگرو چرچه پدې پلمه نوره هم زیاتیدله چې دوی د جادو علاج کوي، آن تر دې چې ځینې ددې لپاره جادو کوي چې نور خلک ورته د علاج لپاره راشي او مالونه ترې ووهي،نو د حق د پوره بیانولو په موخه ددې کتاب په لیکلو ترې ووهي،نو د حق د پوره بیانولو په موخه ددې کتاب په لیکلو کې مې د الله څخه مرسته وغوښته او له هغه نه مې د خیر غوښتنه وکړه چې حق بشپړ واضح شي او هم ورسره د امت مسلمه پوره خیر خواهی وشي.

ددې رسالي مراجعه د لويو علماؤ د كميسيون غړى او د علمي بحثونو او فتوى وركولو غړى:دوكتور صالح الفوزان حفظه الله وكړله، او د خپرولو وصيت يې راته وكړ، الله دي ورته نېكي بدلې او دوه چنده ثواب وركړي، آمين.

همدارنگه په عام رياست كې د فتوى وركولو غړى:شيخ عبدالعزيز بن محمد الداؤد حفظه الله ورعاه، او د رياض په ښار كې د (معهد الإمام الدعوة العلمي) استاد:محمد بن عبدالله المعيوف ولوستله.

همدغه شان نورو طلباؤ مراجعه کړله، ټولو يې ستاينه وکړه او د عامې فايدي په خاطر يې راته د خپرولو وصيت وکړ، د ټولو نه مې ښه فايده ترلاسه کړه،الله دي ټولو ته نېکې بدلې ورکړي،آمين. الله دي زمونږ دا عمل حق ته رسيدونکي وگرځوي، او په مونږ دې وبال او حجت ونه گرځوي،آمين.

وصلى الله وسلم وبارك على نبينا محمد وعلى آله وصحبه وسلم تسليما مزيداً.

جادو په جادو سپړل او علاج يې:

(نُشْرة) په پیش دنون سره: هغه دمونه دي چې لیونی،مریض،او پیریانو والا پرې دمولی شي.

کله کله عرب هغه شخص ته هم نُشره وايې چي ډير ضعيف او کمزوري وي.

إمام كلابي رحمه الله وايې: كله چې په نظره شوي شخص باندې دمونه واچول شي گوياكى دا په رسۍ تړل شوى وو، او اوس ترې ازاد شو،

او نشره ورته ځکه وايې چې په دغه دمونو باندې پټ مرضونه سپړدلي شي.

په حدیث کې راځي چې د نبي گڼالځ څخه د نشري په هکله پوښتنه وشوه، نبي علیه السلام وویل: (هي من عمل الشیطان) ژباړه:جادو په جادو ختمول د شیطان د کارونو څخه دی.

امام حسن بصري رحمه الله وايې: د جادو علاج په جادو سره بعينه جادو دی.تاج العروس:(١٤/٢١٧)،لسان العرب:(٥/٢٠٩) امام ابن الأثير رحمه الله ويلي دي: (نُشرة) په پيش د نون سره: يو قسم دمونه او علاج دی د هغه شخص علاج پرې کيږې چې پيريان پکې وي، او نشره ورته ځکه وايي چې: په دغه دمونو سره پټ مرضونه ليرې کولی شي.النهايه في غريب الحديث:(٥٤٠/٥)

د جادو جلاج پوجادو الندې په دوه ډوله دی. ډوله دي

ول: جايز قسم:

هغه قسم دی چې په شرعي دمونو او حلالو دوايانو سره وشي، نودا قسم مستحب دي، او د قرآن او احاديثو څخه ثابت دي.

دويم: ناروا قسم:

چې جادو په جادوگرانو باندي ختم شي، او هغوي پرې ناروا دمونه او شرکي کلمات ووايې.

إمام ابن القيم رحمه الله وايې: د جادو علاج په دوه ډوله دى:
اول: د جادو علاج په جادو سره، همدا د شيطانانو كار دى.
دويم: هغه علاج چې په شرعي دمونو، دعاگانو او مباحو دوايانو
سره وشي، نو دا جايز او مستحب علاج دى.

او په اول ناروا ډول باندې به د امام حسن بصري رحمه الله قول حمليږي چې ويلي يې دي:(لا يحل السحر إلا ساحر).(إعلام الموقعين:٤/٣٩٤)

ژباړه: جادو نه ختموي مگر جادوگر يې ختموي.

په موضوع باندې د شروع څخه وړاندې د جادو تعریف او اقسامو ته اشاره کول غواړم:

جادو په لغت کې: دهغه شيانو څخه عبارت دی، چې پټ او باريک سبب ولري، او سحر ورته ددي وجي څخه ويلي شي چې د شپې په آخره حصه کې په پټه واقع کېږي.

بليغ كلام ته هم سحر ددې وجي څخه ويل كېږي، چې په دغه كلام كې دا قدرت او طاقت موجود وي چې حقائق پټ كړي، لكه چې نبي عليه السلام فرمايلي دي:"إن من البيان لسحرا". (متفق عليه)

ژباړه: د بياناتو څخه ځينې د جادو په څېر دي.

ابن منظور رحمه الله د إمام أزهري رحمه الله څخه نقل كوي، هغه وايي چې أزهري رحمه الله ويلي دي: (جادو داسې عمل دى چې انسان پكې شيطان ته نزدي والى حاصلوي، او د شيطان په كومك سره تر سره كيږې، داټول كارونه د جادو څخه عبارت دي، نظربندي هم د جادو يو قسم دى، چې ليدونكى دا گمان كوي، گويا چې دا كار همدغسې دى لكه څنگه چې ورته ښكاري، او په حقيقت كې دغسې نه وي.

جادو نظربندي او هر هغه څه دي چې حقیقت یې پټ او باریکه وي.

جادو په اصل کې يوشي د خپل حقيقت څخه اړولو ته ويلي شي، گوياچې جادوگر باطل د حق په شکل ښکاره کړو او په تخيل کې يې د خپل شکل نه په بل شکل ښکاره کړو.

په شرع کې جادو: هغه څښتونو، دمونو،غوټو ته ويلي شي، چې په زړه او بدن باندې اثر کوي، انسان ناروغه کوي، قتلوي يې، او د ښځې او خاوند تر مينځه جداوالي راولي.

الله جل جلاله فرمايلي دي: "فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ"البقرة١٠٢.

ژباړه:"نو هغوي به له دغو دواړو نه هغه څه زده کول چې په هغه سره به یې د سړي او د هغه د ښځې په مینځ کې جدایي راوستله" الله جل جلاله د جادو او جادوگر څخه په پناه غوښتلو امر کړي دى، لكه چې فرمايي: (وَمِن شَرِّ النَّفَّاثَاتِ في الْعُقَدِ)الفلق:٤ ژباړه: "او له شره د هغو (جادوگرو) ښځو چې په غوټو کې پوکي وهونكي دي"

النفثات: هغه جادوگرې زنانه چې په غوټو کې پوکي کوي.

سحر يو حقيقي شي دي، ددې وجي څخه مونږ ته ترې د پناه غوښتلو امر شوى دى، او اثرات يې په مسحور (جادو شوي شخص) باندې ښكاره كيږې.

الله جل جلاله وایم: (وَجَاءُوا بِسِحْرٍ عَظِیمٍ) الأعراف ١١٦ ژباړه: "او ډېر لوی جادو یې وکړ"

الله جل جلاله د جادو صفت په لوئ والي سره کړی دی، ځکه چې جادو يو حقيقي او اثر لرونکی شي دی، او د جادو حقيقت ددې مخالف نه دی چې جادو دي يو خيالي څيز هم شي. لکه چې الله جل جلاله د فرعون د جادوگرانو څخه حکايت کوي او وايې: (يُخَيَّلُ إِلَيْهِ مِن سِحْرهِمْ أَنَّهَا تَسْعَیٰ).ط ١٦٥

ژباړه: "خيال ته داسې راوستي شوې چې په رښتيا دغه منډې وهي " يعني د ډېر قوي جادو د وجې نه د موسى عليه السلام په تخيل کې داسې راتلل گوياچې دا پړي ماران دي او منډې وهي. ددې نه معلومه شوه چې جادو په دوه ډوله دی:

حقيقي جادو ٢/خيالي جادو

ددې څخه دا نه معلوميږي چې جادوگر دشيانو په بدلولو او تغیرولو قادر دي، ځکه چې جادوگر دانسان څخه شادو، يا شادو څخه غوا نشي جوړولای.

جادوگر او جادو يې په خپله په يو شي کې اثر نشي کولاي، بلکه مؤثر الله دى، كه د الله كوني قدري اراده "هغه اراده ده چې واقع كيدل يې لازم وي،خو وقوع يې الله ته محبوب نه وي" موجوده شي نو تأثير کوي گنې اثر نه کوي، او کومه چې د الله شرعي اراده "هغه چې وقوع يې لازم نه وي،خو فعل يې الله ته محبوب وي" نو هغه د جادو سره هيڅ اړه نه لري، ځکه چې الله جل جلاله جادو حرام کړي دي.

الله جل جلاله فرمايلي دي: (وَمَا هُم بِضَارِّينَ بِهِ مِنْ أَحَدٍ إِلَّا بإِذْنِ اللَّهِ وَيَتَعَلَّمُونَ مَا يَضُرُّهُمُ وَلَا يَنفَعُهُمُ)البقرة١٠٢ ژباړه :"او په دې (جادو) سره دوی هیچا ته هم ضرر نه شو رسولی مگر د الله په حکم سره،او دوی به هغه څه زده کول چې دوی ته به یې ضرر رساوه او فایده به یې ورته نه رسوله"

ابن قدامه رحمه الله وايې: جادو هغه غوټې، دمونه، او خبرې دي چې ويلي يا ليکلي شي، دې لپاره چې د مسحور (جادو شوي شخص) په بدن، زړه، يا عقل اثر وکړي، بغير د نزدي والي څخه مسحور ته، او سحر حقيقي اثر لري، د جادو څخه ځينې وژل کوي، انسان ناروغه کوي، يا خاوند د خپلې ښځې سره د جماع کولو نه بندوي، يا يې تر مينځه کېنه راولي، او يا د يا يې تر مينځه کېنه راولي، او يا د دوو تر مينځ مينه او محبت راولي.المغني:١٠/١٠٤.

هر چې د جادو علاج دى: نو په شرعي دمونو، د قرآن او احاديثو څخه ثابتو دعاگانو باندې به کولاي شي.

حُكه چې قرآن كريم ټوله شفاء ده، الله جل جلاله فرمايلي دي: (وَنُنَزِّلُ مِنَ الْقُرْآنِ مَا هُوَ شِفَاءُ وَرَحْمَةُ لِّلْمُؤْمِنِينَ)الإسراء ٨٢ ژباړه: "او مونږ قرآن نازلوو هغه چې د مومنانو لپاره شفا او رحمت دى او ظالمانو ته نه زياتوي مگر تاوان" او په بل ځاي کې وايې: (قُلْ هُوَ لِلَّذِينَ آمَنُوا هُدًى وَشِفَاءٌ). فصلت ٤٤ ژباړه: "ووايه: دغه (قرآن) د هغو کسانو لپاره چې ايمان يې راوړى دى؛ هدايت او شفا دى"

هغه اياتونه او سورتونه چې د جادو په علاج کې خاص دي، ځينې يې په لاندې ډول دي:

١- سورة البقرة لوستل: په صحيح مسلم كې روايت دى، نبي ﷺ فرمايلي دي: ((اڤرَوُوا سُورَةَ البَقَرةِ، فإنَّ أَخْذَها بَرَكَةُ، وتَرْكَها حَسْرَةُ، ولا تَسْتَطِيعُها البَطَلَةُ)) صحيح مسلم ٨٠٤

ژباړه: سورة البقرة لولئ، ځکه چې دسورة البقرة لوستل برکت دی، او پریښودل یې پښیمانتیا ده، او ساحران خلک یې د ویلو څخه عاجز دي.

معاوية رضي الله عنه وايې: ماته رارسيدلي چې (البطلة) څخه مراد جادوگران دي.

٢- سورة الفاتحه لوستل:

خارجه بن الصلت التميمي د خپل کاکا څخه روايت کوي، چې هغه د نبي عليه السلام خواته راغلی او اسلام يې راوړ، بيا د نبي عليه السلام له خوا څخه واپس شو، نو په يو قوم باندې تيريدلو، هغوی سره يو سړی وو، چې د اوسپنو په ځنځيرونو تړل شوی وو، دغه قوم وويل چې: مونږ ته ويل شوي دي چې ستاسې دا ملگری (محمد عَلِيلِيُّ) خير راوړی دی، نو آيا تاسې سره کوم دم شته چې داسړی پرې دم کړئ؟

نو په سورة الفاتحة مې دم کړ،او هغه روغ شو، په بدله کې يې ماته سل ۱۰۰ گډې راکړې، بيا نبي ﷺ ته راغلم او په قيصه مې خبر کړ، نبي ﷺ راته وويل: چې صرف سورة الفاتحة دې پرې ولوستله؟

او مسدد په بل روايت کې وايې: آيا تا د سورة فاتحې څخه بغير نور څه ويلي دي؟

ما ورته وويل چې: نه، نبي عليه السلام وويل: داگډې واخله، زما دي د خپل عمر په رابښونکي قسم وي،يو کس چې په باطلو دمونو خوراک کوي نو ته خو ډېرحقدار يې چې په حق دم (قرآن) باندې دم او خوراک وکړي.

همدغه صحابي وايې چې: په سورة الفاتحة مې درې ورځې سهر او ماښام دم کړو، هر کله چې به مې سورة الفاتحة ولوستله، خپلې لاړې به مې راجمع کړلې او تف به مې کړلې، بيا داسې روغ شودگوياچې د پړو څخه آزاد شوى وي. أخرجه ابو داؤد برقم:۳۸۹۷

معوذتان (سورة الفلق او سورة الناس) لوستل:

حديث كي راحب: (فلعل طباً أصابه، ثم نشره، بـ:قل أعوذ برب الناس)عون المعبود كتاب الطب:١٠/٢٤٩

ژباړه: شاید چې هغه باندې جادو شوی وي، نو په سورة الناس یې دم کړو.

طَب: جادو ته و يلي شي، او دا ورته د نيک پالي د وجي نه وايي. هغه څه چې الله جل جلاله په خپل رسول نازل کړي دي هغه د جادو په ختمولو کې ډيرفايده مند دي،او هغه معوذتان دي،حديث كې هم راغلي دي (ولمر يتعوذ المتعوذ بمثلها). أخرجه الطبراني في الدعاء برقم: ٩٨٠) ، واخرجه مسلم بلفظ لمر ير مثلهن قط: ٩٨٥ الدعاء برقم: ٩٨٠) ، واخرجه مسلم بلفظ لمر ير مثلهن قط: ٩٨٥ ارباړه: "يو پناه غوښتونكي د معوذتينو (سورة الفلق_سورة الناس) په شان (په بل څه باندې ډېره اثرناكه) پناه نده غوښتي "

۴- د آية الكرسي لوستلو سره هم شيطانان شړل كيږې:

لكه څرنگه چې د ابو هريرة رضي الله عنه په قيصه كې راغلي دي، كله چې نبي عليه السلام أبو هريرة د زكات د مالونو په حفاظت باندې و ټاكو، په دغه حديث كې راغلي: (إذا أويت إلى فراشك فاقرأ أية الكرسي فإنه لن يزال عليك من الله حافظ ولا يقربك شيطان حتى تصبح)أخرجه البخاري٢١٨٧.

ژباړه: "کله چې ته خپلې بسترې ته راشي آية الکرسي ووايه، ځکه شان دادی چې هميشه به د الله له طرفه په تا باندې يو حافظ او ساتونکی(ملايک) مقرر شي، او شيطان به تر سهاره تاته نشي نيزدي کيدلي.

همدارنگه هغه ټول اياتونه لوستل چې قرآن کريم کې د جادو په اړه راغلي دي، ځکه چې دغه آياتونه د الله په حکم سره د جادو څخه نجات ورکوونکي دي.

همدارنگه په شرعي دعاگانو باندې دم د انسان لپاره د روغتيا او عافيت سبب دي.

شيخ ابن باز رحمه الله ويلي دي: هر چې د جادو علاج دى، نو په شرعي دمونو او مباحو دوايانو سره به كولاى شي، د مسحور لپاره ډېر فائده مند علاج د پوك سره سورة الفاتحة لوستل، آية الكرسي، او هغه آيتونه لوستل چې په سورة الأعراف، يونس، طه كې د جادو په اړه راغلي دي،آخرې څلور سورتونه لوستل، مستحبه طريقه دا ده چې داسورتونه درې درې ځلې ولوستل شي، بيا ورپسې هغه مشهوره دعاء درې ځلې لوستل چې نبي عليه السلام به د ناروغو لپاره غوښتله، دعاء په لاندې ډول ده:

(اللَّهُمَّ رَبَّ النَّاسِ أَذْهِبْ الْبَاسَ واشْفِ أَنْتَ الشَّافِي لَا شِفَاءَ إِلَّا شِفَاؤُكَ شَفَاءً إِلَّا شِفَاؤُكَ شَفَاءً لَا يُغَادرُ سَقَمًا)

او همدارنگه هغه دعاء درې ځلې لوستل چې جبريل عليه السلام به پرې محمد ﷺ دمولو،دعاء په لاندې ډول ده:

(بِاسْمِ اللهِ أَرْقِيكَ، مِنْ كُلِّ شَيْءٍ يُؤْذِيكَ،مِنْ شَرِّ كُلِّ نَفْسٍ أَوْ عَيْنِ حَاسِدٍ، اللهُ يَشْفِيكَ بِاسْمِ اللهِ أَرْقِيك)

دا دعاء دالله په حکم سره ډېره فائده منده دعاء ده چې انسان پرې علاج وکړي.

او يو علاج يې دا هم دى چې هغه وړۍ، پړي يا نور شيان چې د جادو كيدلو شك پرې كيداى شي ختم شي، او په مسحور باندې دوامداره دمونه، او دادعاء درې ځلې ولوستل شي: (أَعُوذُ بِكلِمَاتِ الله التّامّاتِ مِن شَرّ مَا خَلَقَ)

همدارنگه سهر او ماښام درې درې ځلې آخرني درې سورتونه لوستل، د مانځه څخه وروسته او د وده کیدلو په وخت آیة الکرسي لوستل.

او مستحبه طريقه دا هم ده چې د سهر او ماښام په وخت دا دعاء (بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ

السَّمِيعُ الْعَلِيْمُ) درې ځلې ولوستل شي، ځکه چې داټولې دعاگانې د نبي غَلِللَّهِ څخه ثابتي دي.

په الله جل جلاله به نيک گمان کيدلي شي، او دا عقيده به لرلي شي ،چې الله رب العزت د اسبابو هموارونکي دي، او په دې وجه چې الله ناروغو ته شفاء وركوي، او دا دعاگاني فقط اسباب دي، او شفاء وركونكي صرف د الله ذات دي، اعتماد به صرف په الله جل جلاله کیدلی شي، او په اسبابو به فقط اعتماد نشي کیدلی، او په اسبابو به داسې عقيده لرلي شي، که چرته د الله خوښه شوه نو ددې اسبابو په واسطه به فائده حاصله شي، او که ونه غواړي نه حاصليږي، ځکه چې د الله جل جلاله په هر کار کې خپل حكمت وي، الله په هر څه قادر دى، په هر څه پوهه دى، څه چې ورکوي څوک يې منع کولی نشي، او څه چې منع کوي څوک يې وركولى نشي، او نه يې څوك فيصله ردولي شي، هغه بادشاه او په هر شي قادر دى.مجموع فتاوى ومقالات الشيخ ابن باز:(۸۱/۸۱)

خینی کسانو جادوگرو ته دجادو دعلاج په خاطر دتللو لپاره په کمزورو او فاسدو دلایلو او شبهاتو باندی استدلال کړی دی، کوم چی دذکر شوو نصوصو په وړاندی هیڅ حیثیت نلری، چی ځینو ته یی زه په لاندی ډول سره دجوابونو اشاره کوم:

اوله شبهه: دعايشي رضي الله عنها څخه نقل دي، هغه وايې: كله چى لبيد بن الأعصم يهودي په نبي ﷺ جادو وكړو، ما نبي ﷺ ته وويل چى: ايا ته نشره نه كوي؟ نبي ﷺ وويل: ماته الله شفاء راكړه، او زه دا بده گڼم چى په خلكو كى دجادو شر راوپاروم.متفق عليه

بيا دوى د امام شعبي رحمه الله په قول استدلال كوي چې هغه ويلي دي: په دي حديث كي دنشري جواز راغلى دى، ځكه چى نبي عليه السلام په عايشي رضى الله عنها رد ونه كړو نو دا دجواز دليل شو.

ددې شبهي نه په دوو طريقو سره ځواب:

اوله طريقه: داصولينو په نيزد باندې يو اصل دادى چې کله دوه روايات مختلف راشي نو د دواړو په منځ کي به جمع کولى شي،او ټول روايات به په يوه معنى حملولى شي، او دعايشي رضى الله عنها حديث په مختلفو رواياتو نقل دى، چې په ظاهره ترې اختلاف معلوميږي.

په صحیح مسلم کی په لفظ (أفلا أحرقته: ایا سوځولو دي نه؟) او دامام احمد بن حنبل رحمه الله سره په لفظ د (أفأخرجته یا

استخرجته) سره نقل دی چي معنی يې ده: ايا راويستلو دې نه؟ او يا ته يي دا راويستلو غوښتنه نه کوې؟

او دامام بخاري رحمه الله سره په لفظ (أفلا: أي تنشرت: ايا ته يې نه سپړې؟) سره نقل دى.

ددې حديث ټول دارومدار په هشام بن عروه دی.

ابن بطال رحمه الله ويلي دي: اعتبار دسفيان رحمه الله روايت لره دى، چې د هغه په روايت كې راغلي دي چې عايشه رضى الله عنها

دنشري په هکله پوښتنه کړی وه، ځکه چې سفيان په ټولو رواياتو کې قوي ضبط والا دي، او دهغه زيادت مقبول دي.

امام ابن حجر رحمه الله په فتح الباري كې ليكلي دي: امام سفيان چى ويلي دي: ايا ته نشره نه كوي؟ شايد چى هغه ته لفظ ياد نه ؤ، نو روايت بالمعنى يې وكړ،او ښكاره معنى دلفظ نشره ده.

او دا هم احتمال لری چی دغه لفظ دي د(نَشَر) څخه شي چې په معنی د "ویستلو" سره راځي نو بیا به دنورو الفاظو سره برابر راشي چې هغوی په لفظ (فهلا أخرجته) سره نقل کړی دی یعني هغه پوستکی راوباسي په کوم کې چې جادو ؤ.

ځکه چی نشر په معنی د ویستلو هم راځي نو غوره داده چې ټول مختلف اللفظ روایات په یوه معنی حمل شي، او هغه معنی داده چې د عائشة رضی الله عنها سوال دهغه پوستکی د راویستلو په هکله ؤ په کوم کې چې جادو ؤ، او بیا ددغې جادو خلکو ته ښکاره کولو په هکله ؤ،بیا دجادو راویستل په دوه قسمه دي: ۱/چې ثابت نوي.

كوم چې ثابت دي:هغه د كوهي نه دجادو راويستل دي.

كوم چې نه دي ثابت:هغه دهغه پوستكى راويستل دي،چې په كوم كې جادو ؤ،او دهغې خلكو ته ښكاره كول دي، او دهمدې په هكله عايشه رضى الله عنها پوښتنه كړې وه.

او پدې کې راز دا ؤ چې خلک يې ونه ويني،ځکه هغه خلک به يي زده کړې، چې دجادو کولو اراده لري.(فتح الباري_١٠/٢٣٤)

امام شوكاني رحمه الله ويلي دي: د راوى قول (أفأخرجته) په بل روايت كې راځي (افلا أخرجته) او بل كې راځي (أفلا أحرقته) إمام نووي رحمه الله وايي چې ټول صحيح دي،ځكه ويل كيږي چې عايشه رضى الله عنها د نبي عليه السلام نه وغوښتل چې دا جادو راوباسي او بيا يې وسيځي، نبي گالله ورته خبر وركړ، چې الله ورته شفاء وركړي ده او نبي گاله دجادو د سيځلو، راويسلتو او په خلكو كې دخپرولو دشر او ضرر څخه ويريدلو، چې دجادو ذكر وكړي، يا پكې خبرې وكړي، يا دجادو بدي بيان كړي، نو دمنافقانو څخه به ځيني دجادو خوښونكي په خلكو باندې دجادو دمنافقانو څخه به ځيني دجادو خوښونكي په خلكو باندې دجادو كولو او تكليف رسولو باندې بار كړلى شي، او په مسلمانانو باندې

به په تهمت لگولو بار کړلی شی، نو دغټ فساد د رامنځ ته کیدو او د مصلحت د وجي نه دا کار پریښودلی شو،ځکه چی د داسې کار پریښودل د اسلام د مهمو قواعدو څخه یوه اهمه قاعده ده ،او پدې قاعدي باندې د هغه کسانو جواب هم کیدای شي،چې دجادوگر دقتل جواز نه ورکوي، ځکه چې نبي علیه السلام هغه جادوگر قتل نه کړو چی په هغه یې جادو کړی ؤ او ددې فتني د ویري نه نبی علیه السلام د کوهي څخه د جادو راویستل ویري نه نبی علیه السلام د کوهي څخه د جادو راویستل پریښودل، نو غوره داده چې د جادوگر قتل هم پریښودلی شي، ځکه چې پدې کې غټه فتنه وجود لرلی شي. (نیل الأوطار للشوکاني: ۷/۲۰٤)

بيا دا هم ويلى شو چې آيا دا عقل مني چې عايشه رضي الله عنها دي نبي عليه السلام ته د جادوگرانو په تگ او په پناوړلو مشوره ورکړي؟او حالانکې هغې ته دالله دا وينا معلومه وه، چې الله ويلي دي: (ولقدعلموا لمن اشتراه ما له في الاخرة من خلاق).(البقرة:١٠٢) ژباړه:" او يقينًا دوى په دې پوه وو چې چا دا (سحر) واخيسته، نو د هغه لپاره په اخرت (جنت) کې هېڅ برخه نشته"

او د نبي عليه السلام دا وينا ورته هم زده وه چې ويلي يې دي: (اجتنبوا السبع الموبقات) د اووه هلاكونكو شيانو څخه ځان وساتئ چي يو پكې جادو دي.

نو آيا دا عقل مني چې عايشه رضي الله عنها دي د دي امت رسول محمد ﷺ ته د جادوگرانو په تگ او پناه وړلو مشوره ورکړي او حالانکې نبي عليه السلام دجادو او جادوگرانو ته دتگ کولو څخه منع کړي ده؟

نو غوره دا ده چې دسفيان رحمه الله په حديث کې کومه نشره راغلي ده،د دلايلو د موافقت د وجي نه دجادو په راويستلو حمل شي او دا حمل دالله په فضل ممکن دی.

دوهمه طریقه: که مونږ دا ومنو چې د عایشه رضي الله عنها سوال جادوگرانو ته دتللو په هکله ؤ او د نبي علیه السلام څخه تقریراً د نشري اثبات وشو، نو بیا هم په جواز دلالت نه کوی، ځکه چې ددې روایت سره ډیر صریحه نصوص په تعارض کې راځي، چې ددغې نصوصو څخه جادوگرانو ته دتگ،او دهغوی نه پوښتني کولو او دهغوی تصدیق کولو حراموالی معلومیږي.

او همدارنگه ورسره د جابر رضي الله عنه حديث هم په ټکر کې راځي چې امام احمد او امام ابو داؤد رحمها الله راوړی دی، چې د نبي عليه السلام نه د نشري په هکله پوښتنه وشوه، نبي عليه السلام په جواب کې وويل: نشره دشيطان دکارونو څخه ده.

نو څرنگه به هغه اياتونه او احاديث چې دجادوگرانو په كفر اوړهغوى ته دتگ څخه دځان ساتلو او پوښتني كولو څخه پكى منع شوى ده، پريږدو!!

او د دې حديث د وجي نه جادوگران په ځمکه کې فساد کونکي دي.

سره ددې چې پدې حدیث کې د حرامي نشري دلیل هم نشته، او د نبي ﷺ دشان سره هم دا نه ښایي چې جادوگرانو ته د علاج او نورو کارونو لپاره په تگ کولو تقریراً جواز ورکړي.

او همدارنگه د عایشي رضي الله عنها دشان سره هم دا نه ښايي چی نبي علیه السلام ته ددجادوگرانو په تگ کولو مشوره ورکړي، دا کار شرعاً او عقلاً دواړه ناممکن دی.

دوهمه شبهه: هغه دعلاج لپاره تلل دي:

دلیل یې دا دی چې امام بخاري رحمه الله د امام قتادة رحمه الله ته قول راوړی دی هغه ویلي دي : ما سعید بن المسیب رحمه الله ته وویل چی یو سړي باندې جادو شوی وي یا د خپلې ښځي د نزدي والي څخه بند شوي وي، آیا د هغه نه به جادو سپړلی شي؟ هغه وویل چی دا کار باک نه کوي، ځکه چې دا خو جادوگران داصلاح لپاره کوي او کومه نشره چی فایده ورکوي د هغي څخه منع نده شوي.

ددې جواب دا دی چې د ابن المسیب دجواز څخه مراد مشروع دمونه یا هغه نشره ده چې دشرکیاتو څخه خالي وي، ځکه چې شرعي دعاگانې ویل فایده مندي دي چې دنیوي او اخروي ضرر ورسره نه پیوسته کیږي، او نبي گلافځ د جادو دسپړلو اجازه صرف په شرعي دمونو او مباحو دوایانو سره ورکړي ده، لکه چې حدیث کې راځي: (فلعل طَبًا اصابه ثم نشره ب قل اعوذ برب الناس). ژباړه: شاید چې په هغه جادو شوی وي، بیا یې په سورة الناس دم کړو.

او همدارنگه نبي ﷺ صحابه كرامو ته وويل: (اعرضوا علي رقاكم، لا بأس بالرقى ما لر تكن شركاً)

ژباړه: خپل دمونه راته پيش کړئ، ترڅو چې پکې شرکي کلمات نه وي،دمونه کول پرې پروا نه کوي.

او هر چې دابن مسیب رحمه الله کلام دی چې د جادو په جادو ختمولو په جواز دلالت کوي، نو په جواز حملول صحیح نه دي، او که صحیح هم شي نو د هغه په قول باندې عمل نشي کیدی، ځکه دړهغه قول د قران او حدیث د نصوصو سره په ټکر او تعارض کې واقع شوی دی، او دهر عالم قول به کله راخستلی شي او کله به پریښودلی شي، مگر د رسول الله ﷺ قول به همیشه راخستلی شي او عمل به پرې کیدلی شي،او مونږ د قران او سنت منونکي یو ،کله چې د ائمو اقوال د شرعي نصوصو سره مخالف راشي مونږ یې منونکي نه یو.

شيخ سليمان بن عبدالله رحمه الله ويلي دي:

د ابن المسيب رحمه الله كلام به په يو قسم د نشري حملولى شي، معلومه نه ده چې دي نشري كې دجادو كوم قسم شته او كه نه؟ يا خو دا ده چې ابن المسيب جادوگر كافر ته، چې په شرعه كې يې د قتل امر شوى دى، د هغه په اراده دجواز فتوى وركړي، چې په خپل جادو عمل وكړي خو دا گمان په هغه نشي كيداى _ او پدې خبره د هغه دا قول دلالت كوي چې ويلي يې دي: "همدا جادوگران پدې جادو سپړلو سره د اصلاح اراده لري خو زه دا وايم چې په جادو كې كومه اصلاح ده؟ بلكې ټول فساد او كفر دى، والله اعلم. (تيسير العزيز الحميد في شرح كتاب التوحيد: ١/٣٦٦).

دریمه شبهه: دا ده چې امام احمد بن حنبل رحمه الله نه نقل شوي دي چې د هغه څخه چا د جادوگر په هکله پوښتنه وکړه چې د مسحور نه جادو ختموي، امام احمد وویل: ځینو خلکو ددې کار جواز ورکړی دی.

خو د هغه دا قول به په مباحه نشره حملولي شي چا چې په حرامه او سحري نشره حمل کړي هغوي خطا شوي دي.

شيخ سليمان بن عبدالله رحمه الله ويلي دي: "څوک چې دا گمان کوي چې امام احمد د سحري نشري جواز ورکړي دي، هغوي خطا شوي دي، او نه د هغه په قول کې داسې څه شته چې په جواز دلالت وکړي، بلکې کله چې د هغه څخه د هغه چا په هکله پوښتنه وشوه چې جادو ختموي ، هغه وويل: ځينې خلکو ددې کار جواز ورکړی، بيا امام احمد ته وويل شو چې دغه جادوگر خو د پیتلو په کټوۍ کې اوبه اچوي او هغه پکې ورکي شي؟ امام احمد لاس و څنډو او وي ويل:ماته پته نشته چې دا څه شي دي؟ بيا ورته وويل شول: ايا ته ددې جواز ورکوي چې دغسې کار وكړى شي؟ هغه وويل: چې ماته پته نشته چې دا څه شي دي. او څنگه به يې جواز ورکړي وي حالانکې هغه د نبي عليه السلام دا حدیث روایت کړی دی،چې نبي علیه السلام ویلي دي: (إنها من عمل الشيطان) دا نشره خو د شيطان د كارونو څخه يو كار دى. ليکن هر کله چې د نشري لفظ د جايزي او ممنوعي نشري تر منځ مشترک دی،او دوی دا گمان کړی دی چې امام احمد د هغه نشري جواز ورکړي کومه چې د شيطان د کارونو څخه يو کار دي خو امام احمد د داسې فتوي څخه ډير لري دی. (تيسير العزيز الحميد في شرح کتاب التوحيد:١/٣٦٨)

څلورمه شبهه: دوي وايي چې جادو په جادو سپړل د اضطراري حالت لاندي راځي<mark>:</mark>

او ددې ایت څخه معلومیږي چې الله ویلي دي: (وقد فصل لکم ما حرم علیکم الا ما اضطررتم الیه). الأنعام ۱۹۹ ژباړه: "او یقینًا هغه (الله) تاسو ته هغه څه واضح کړي دي چې پر تاسو یې حرام کړي دي، سِوا له هغه نه چې تاسو هغه ته مجبور کړي شئ"

خو د دوي دا استدلال فاسد دي او هيڅ اعتبار نلري ځکه چې

اصولينو د دې قاعدي لپاره خپل شروط او ضوابط ايښودلې دي، بايد هغه شروط پکې موجود او برابر شي، يو د هغه شروطو څخه اهم شرط دا دی چې: (أن يکون ارتکاب المحظور أخف من وجود الضرر). (شرح الکوکب المنير:٤/٤٤٤ – التحبير شرح التحرير:٨/٣٨٤٧)

مطلب: دحرام شوي شي استعمال به د شته ضرر څخه کم او معمولي وي، نو هله به دغه حرام تر سره کولی شي، او پدې کې شک نشته چې جادو کې ډیر ضرر موجود دی ځکه چی جادو کفر او شرک دی. او بله دا چې د جادو علا ج خو په شرعي دمونو او مباحو دوایانو سره هم کیدلی شي، نو دغی قاعدي باندې استدلال کولو ته هیڅ حاجت نه پیدا کیږي.

په سعودي عربستان کی د علمي بحثونو او فتوی ورکولو کميتۍ په يو بيان کې د علاج لپاره جادوگر ته د تگ د حکم په هکله ليکلي دي: (الضرورات تبيح المحظورات) مطلب د ضرورت پر مهال حرام مباح گرځي، پدې قاعدي د جادو په جادو سپړلو جواز ورکول صحيح نه دي، ځکه چې ددې قاعدي د شروطو څخه يو شرط دادی چې د حرام شي د استعمال نقصان به د ضرورت څخه کم وي، لکه څرنگه چې دا قاعده داصوليينو علماؤ څخه ثابته ده،او هر کله چې جادو کفر او شرک دی، نو دا جادو غټ ضرر او نقصان دی، د نبي عليه السلام دا قول پرې دليل دی چې ويلي يې او نقصان دی، د نبي عليه السلام دا قول پرې دليل دی چې ويلي يې دي: (لا بأس بالرقي ما لر يکن فيها شرك) أخرجه مسلم.

ژباړه: "چې په دمونو کې شرکي کلمات نه وي، بيا پرې دم کول باک نه کوي، او بله دا چې د جادو علاج په شرعي دمونو سره هم کيدای شي نو کفر اوشرک ته د سره حاجت نه پيدا کيږي، له دي څخه دا هم ثابته شوه چې جادوگرانو ته په هيڅ حال کې تگ جايز نه دی، اگر که دجادو دعلاج لپاره ولې نه وي. (جزء من بيان صدر من اللجنة الدائمة للبحوث العلمية والافتاء برقم: ٢٣٦٢١ وتاريخ:٢٩٦١ ١٤٢٧هـق)

بيا دا خبره هم په ياد لرل پكار ده چې علاج كول د ضروري شيانو څخه نه شميرل كيږي او نه د علاج كولو په پلمه حرام شيان حلاليږي:

شیخ محمدبن صالح العثیمین رحمه الله ویلي دي: (الضرورات تبیح المحظورات) مطلب: د ضرورت پر مهال حرام مباح گرځي،او هر چې د دوایانو سره تعلق لري نو ځینې خلک دا گمان کوي چې پدې قاعده کې دوایانې هم داخلي دي، او د ضرورت په وخت کې انسان ته په حرامو تداوي هم جایز ده، لیکن دا گمان او جواز ورکول د هغوی غلط او خطا دي، ځکه چې په یقین او جزم سره په دوایانو ضرر نه لرې کیږی،او کله کله انسان دوایانو ته حاجت

هم نلري او مريض ته بغير دكوم تداوي او علاج شفاء حاصله شي، هر چې اول قسم دى نو ډيرو انسانانو په مفيدو دوايانو علاج كړى خو هيڅ فايده يې نه ده وركړي،او هر چې دويم قسم دى نو ډيرو انسانانو دوايې او علاج پريښودى خو بيا هم ورته الله بغير ددوائي شفاء وركړي ده.(فتاوى نور على الدرب:التفسير:انظر موقع الشيخ"الفتاوى النصية")

شيخ الإسلام ابن تيمية رحمه الله په هغه كسانو چې په حرامو شيانو د علاج كولو جواز وركړى دى، رد كوي او وايي: هر چې د دغه شي د ضرورت لپاره اباحت دى نو صحيح دى، ليكن د ضرورت د وجي نه پرې دوايې كول د څو وجوهو نه صحيح نه دي:

۱- اكثره مريضانو ته بغير د علاج كولو څخه شفاء حاصليږي، او الله ورته شفاء وركوي، د طبيعي قوت په سبب چې الله ورته په بدن كې پيدا كړى دى، او په سبب د هغه عمل او حركت چې الله ورته اسان كړى دى، يا په قبوله شوي دعا، يا په فايده مند دم، يا په الله باندې د قوي توكل له وجي، او يا ددې څخه بغير په ظاهري او باطني، روحاني او جسدي اسبابو سره ورته الله شفاء وركړې ده.

۲- علاج کول واجب نه دي،او که څوک پدې علاج کولو کې جنگ و جدل کوي، نو احاديثو سره په ټکر کې راځي، ځکه چې نبي عليه السلام هغه توري زنانه ته اختيار ورکړی ؤ چې په خپل مصيبت صبر وکړي او جنت ته به ننوځي، او يا به ورته نبي عليه السلام دعا وکړي نو د الله په فضل سره به روغه شي،نو دغه زنانه په خپل مصيبت صبر او جنت اختيار کړو،او د نبي عليه السلام نه يې دعافيت دعا ونه غوښتله،که د مصيبت لري کول واجب وی، نو نبي عليه السلام به دغه زنانه ته اختيار نه ؤ ورکړی،همدارنگه د مصيبت زده پيغمبرانو حال ددغه شخص دنظر سره په ټکر کې راځي چې هغوی (پيغمبرانو) په خپلو مصيبتونو صبر کړی ؤ، او د لري کولو اسباب يې استعمال کړي نه ؤ، لکه ايوب عليه السلام او نورو سلفو صالحينو کومو چې په مصائبو صبر کړی ؤ.

۳- په دوائي به مکمل یقین نه شی کیدلی ځکه ډیر مرضونه داسې شته چې علاج نه لري، او که دا (تداوی او علاج کول د هر مرض او په هغې سره ښه کیدل) عامه قاعده شي، نو یو سړی به هم مړ شوی نه وی.

لارښود كتابتون ك

*- د يو مرض لپاره مختلفي دوايانې شته،او دا ناممکنه ده چې په حلالو شيانو کې دي د يو مرض لپاره علاج شتون ونه لري، بلکې کوم ذات چې مرضونه پيدا کړي دي، هماغه ذات د مرگ نه بغير د هر مرض لپاره علاج هم پيدا کړی دی، او دا جايز نه دي چې په حرامو شيانو دې د مرضونو لپاره علاج او تداوي وکړی شي، همدغه ذات لره پاکي ده چې زيات مينه کونکی او مهربان دی. يو حديث کې راځي (إن الله لمر يجعل شفاء امتي فيما حرم عليها). ژباړه: "الله جل جلاله زما د امت شفاء په حرامو شيانو کې عليها). ژباړه: "الله جل جلاله زما د امت شفاء په حرامو شيانو کې نه ده ايښودلې. (مجموع الفتاوی: ۲۱/٥٦٣)

بيا د جادو په جادو سپړلو د جواز ورکولو څخه ډير باطل کارونه منځ ته راځي لکه جواز ورکول هغه چاته چې څوک دجادو زده کولو اراده لري.

پدې پلمه چې چا باندی جادو شوی وي،هغه ترې ختم کړي ، بلکې د جادو زده کول به په امت باندې فرض کفائي متعین کړی شی او دا خبره باطله ده.

دمعتبرو علماؤ څخه يو هم دا قول نه دی کړی، او ددې جواز ورکولو څخه دا هم ثابتيږي چې په جادوگرانو کې د الله په نيزد ځينې مصلحين او اجر گټونکي شته دی،دا هغه کسان دي چې جادو ختموي، او ځينې پکې مفسدين او د عذاب مستحقين شته دی،دا هغه کسان دي چې جادو کوي، بيا که جادو چا د ضرر لپاره زده کړو نو مستحب زده کړو نو مستحب شو،او دا خبره د الله ددې اطلاق او عموم چې په جادوگرانو يې فيصله کړي ده خلاف راځي، لکه چې الله جل جلاله وايي: (ولا يفلح الساحر حيث أتي).(طه ٦٩)

ژباړه: "او جادوگر بري نه مومي هر چېرته چې راشي" په بل ځاي کې وايي: (ولا يفلح الساحرون). (يونس ٧٧). ژباړه: "حال دا چې جادوگر خو برى نه مومي" په بل ځاى كې وايي: (قال موسى ما جئتم به السحر إن الله سيبطله

پ بل على عبى ربيي. (قانوسى قا بعم با المسافر إن الله لا يصلح عمل المفسدين). (يونس ٨١)

ژباړه: "موسٰی وویل: هغه څه چې تاسو راوړي دي، واقعي جادو دی، بېشکه الله به یې ژر تباه (بې اثره) کړي، بېشکه الله د فساد کوونکو کار نه جوړوي"

په دې ایتونو کې الله جل جلاله دجادوگرانو څخه کامیابي او فلاح په عام او مطلق نفي سره منفی کړی دی، لکه څرنگه چی ددې خبری اثبات مخکې وشو، او الله جل جلاله د جادوگرانو صفت په فساد کونکو سره کړی دی،او ددوی څخه یې یو هم جلا کړی نه دی، او نه یې د دوي دجادو څخه سه څیز جلا کړی دی.

يو بل لوى او ډير خطرناک کار چې ددې جواز څخه په لاس راځي، هغه دا دى چې جادوگر ته تلونکى شخص به يا د جادوگر په شرک کولو د الله جل جلاله باندې راضي وي نو هله به ورته د دغه جادوگر جادو شفاء ورکړي، او يا به دا تلونکى شخص جادوگر جادو شفاء ورکړي، او يا به دا تلونکى شخص جادوگر پدې مجبوروي چې د الله جل جلاله سره شرک وکړي، تر

څو دغه (تلونکي شخص) لپاره جادو وکړي، او دا کار د هغه مشركينو د شرك نه دى چې الله ويلي دي: (وأنه كان رجال من الانس يعوذون برجال من الجن فزادوهم رهقا). (الجن:٦) ژباړه: "او بې شکه شان دا دی چې په انسانانو کې ډېر داسې سړي

ؤ چې په پېريانو کې په ځينو سړيو پورې به يې پناه نيوله، نو دغو خلقو دغو (پېريانو) ته سرکشي ورزياته کړه"

خو دغه تلونکي شخص جادوگر ته په ژبه داسې نه وايي چې ته په الله جل جلاله شرک وکړه، ليکن دده حال پدې دلالت کوي چې جادوگر دي په الله جل جلاله شرک وکړي،ځکه چې د الله سره دشرک کولو څخه بغير يو جادو هم شتون نه لري،لهذا کله چې دغه مسحور جادوگر ته لاړ شي،نو نه د هغه په جادو رد کوي او نه يې ترې منع كوي، بلكې مخي ته يې كيني په داسې حال كې چې جادوگر د الله نه ماسوا د بل چا څخه مدد غواړي، او په پيريانو کې د خپلو ملگرو څخه مدد غواړي او فايده ترې اخلي لکه چې الله جل جلاله ويلي دي: (ويوم يحشرهم جميعاً يا معشر الجن قد استكثرتم من الانس وقال اولياؤهم من الإنس ربنا استمتع بعضنا

الارښود كتابتون

ببعض وبلغنا اجلنا الذي اجلت لنا قال النار مثواكم خالدين فيها الا ماشاءالله ان ربك حكيم عليم).(الأنعام:١٢٨)

ژباړه: "او په هغې ورځ کې چې هغه به دوی ټول راجمع کړي (او ورته وبه وايي:) ای د پېريانو ډلې! يقينًا تاسو له انسانانو څخه ډېر راخپل (او بې لارې) کړل او د دوی هغه دوستان به، چې له انسانانو ځنې دي؛ ووايي: ای زمونږه ربه! زمونږه ځينو له ځينو نورو نه فايده واخيسته او مونږ هغې نېټې ته ورسېدو کومه چې تا زمونږ لپاره مقرر کړې وه، وبه وايي (دوی ته الله) ستاسو ځای اور دی، چې په هغه کې به همېشه يئ مگر هغه چې الله وغواړي، دی، چې په هغه کې به همېشه يئ مگر هغه چې الله وغواړي، بېشکه ستا رب ښه حکمت والا، ښه پوه دی"

نو ايا پدې لوى شرك به د مؤمن نفس خوشحاله شي؟او يا به مؤمن دخپل بدن شفاء دزړه په خرابيدو او د دين په تللو او ختميدلو وغواړي؟

نو بيا توحيد څه شو؟او بيا دشرک او مشرکينو څخه بې زاري څه شوه؟ او څه شو هغه خلک چې پدې دومره لوی خطر سره هم جادوگر ته دتللو جواز ورکوي؟ او سره له دې دومره باطلو کارونو هم جواز وركوي، چې يوه فتوى هم ددې كارونو دكولو څخه خالي نه ده. (كلام نفيس للشسخ الدكتور عبدالعزيز السعيد نشر فى الصحف وفى ملتقى اهل التفسير)

او دا بحث به زه پدې خبرو ختم کړم چې ځينې علماؤ ته د جادو په جادو سپړلو د حکم په هکله يو څه ووايم<mark>،يو ددغه خبرو څخه</mark>

د شيخ محمد الامين شنقيطى رحمه الله قول دى چې ويلي يې دي:
"پدې مسئله كې هغه پلټنه چې اوړيدل ترې نه كيږي،هغه دا ده
چې كچرته دجادو راويستل په قرآن لكه معوذتين،ايت الكرسي
وغيره نورو شرعي دمونو سره وشي نو پدې كې هيڅ مانع نشته،او
كچرته په جادو يا عجمي الفاظو،او يا به بې فهمه كلماتو، يا په
نورو شيانو چې حرام وي پدې سره د جادو ختمولو كوشش وشي
نو بيا دا كار ممنوع دى،لكه څنگه چې ته پوهيږي دا خبره بالكل
واضحه ده، ان شاءالله همدا حق ته رسيدونكې خبره ده.(أضواء
البيان:٧٥/٤)

شيخ حافظ حكمي رحمه الله ويلي دي:

أما بسحر مثله فيمنع

وحله بالوحي نصا يشرع

وحله: يعنى د مسحور نه په شرعي دمونو سره او معوذاتو او په دعاگانو سره جادو ختمول.

الوحي: چې کتاب اوسنت دی. نصا: يعني په نص شرعي سره.

یشرع: یعنی مشروع کیدلی شی، لکه څرنگه چې جبریل علیه السلام نبی علیه السلام په معوذتینو دم کړی ؤ او همدارنگه په هغه دمونو دم کول چې احادیث پرې شامل وي،دم مشروع کیدلی شی، بیا یې ویلی دی: هر چې د مسحور نه جادو په جادو ختمول دی نو دا کار حرام دی ځکه دا کار د جادوگرانو سره د هغوی په جادو کې مرسته کول دی، او د هغه د عمل لپاره اقرار او ثبوت دی، او

شيطان طرف ته پکې يو قسم نزدي والى دى، ددې لپاره چې دغه شيطان د مسحور نه جادو لرې کړي،ددې وجي نه امام حسن بصري ويلى دي:

جادو نه سپړي مگر جادوگر يې سپړي،او نبي عليه السلام هم دنشري په هکله ويلي دي: نشره دشيطان کار دی، ددې وجي نه په هغه زمانه کې چې د جادوگرانو څخه توره او چته شوي،سزاگانې ترې لرې شوي، هغوی په هغه چا دجادو اراده کړي چې خوښ يې وي ، يا يې ورسره بغض وي، ددې لپاره چې خلک دې ته مجبوره کړي چې دجادو د خلاصولو غوښتنه ترې وکړي،او د خلکو مالونه په باطلي طريقي سره و خوري،او د خلکو په مالونو او دينونو غالبه شي، الله څخه ددې کار نه عافيت غواړو. (معارج القبول:۲/٥٦٥)

امام محمد بن ابراهيم رحمه الله دحنابلو څخه د ځينو کسانو په قول باندې رد کوي او وايي: ځينو ويلي دي د ضرورت د وجي نه د جادو په جادو سپړل جائز دي، او د حنابلو دويم قول دادى: چې دغه کار نا جائز دى، او همدا قول صحيح دى، او حقيقت يې دا دى چې ساحر او مسحور شيطان ته په هغه څه نيزدې کيږي چې

شيطان يې خوښوي، لکه د شيطان په نوم ذبح کول، يا ورته سجده کول، يا ددې نه ما سوا نور حرام کارونه کول، بس هر کله چې دغه جادوگر دا حرام او شرکي کارونه وکړي، نو بيا ورسره شيطان کومک کوي او خپلو شيطانانو ملگرو ته راشي چې دمسحور څخه جادو ختم او لرې کړي، او دحنابلو قول پدې مسله کې ښکاره او واضحه دی، او صرف دضرورت د وجي نه سحر کول جائز دي، ليکن دا جواز دليل شرعي ته ضرورت لري خو د دوی سره دليل صرف د ابن المسيب رحمه الله قول دی، او زمونږ سره د جابر رضي الله عنه حديث او د ابن مسعود رضي الله عنه قول دی، او د ابن مسعود رضي الله عنه قول دی، او د ابن مسعود رضي الله عنه قول دی، او د حسن بصري رحمه الله دا قول چې (جادو نه سپړي مگر جادوگر يې سپړي) موجود دي.

بله دا چې جادوگر د جادو ختمولو ته نه رسیږي مگر په جادو رسیږي، او جادو حرام او کفر دی، نو آیا جادوگر کفر ددې لپاره کوي چې د مریض نفس یا مصیبت زده نفس راژوندی کړي؟ سره ددې چې اکثره وخت مریض مړ شي یا یې عقل خراب شي، نو رسول الله ﷺ د جادو دروازه بنده کړه او د شیطان او مسحور په

كار كې يې فصل او جداوالى نه دى راوستى، يعنى: (ددواړو عمل يو شان دى) (فتاوى ورسائل الشيخ محمد بن إبراهيم:١/٨٤)

> شيخ محمد بن صالح العثيمين رحمه الله ويلي دي: "دجادو خلاصول په دوه ډوله دي:

١- چې په حرامو وسايلو سره حل شي،لکه جادو په جادو سپړل،چې ځيني بانډه چيان د سياهي اوبه د مسحور په سر باندې تو يوي، تر دې چې د هغه جادو معلوم شي،نو دا قسم حرام دى ځکه هر کله چې د جادو سپړل په حرامو وسايلو سره شو نو حرام شو ځکه چې د نبي عليه السلام څخه د نشري په هکله پوښتنه وشوه، هغه په جواب کې وويل: نشره دشيطان دکارونو څخه ده،دا حديث امام ابو داؤد په جيد سند سره روايت کړي دي. ٢- چې جادو په مباحو طريقو سره حل شي، لکه په شرعي دعاگانو يا د قرآن په لوستلو يا په مباحو دوايانو سره حل شي، نو بيا باک نه کوي، او جائز دی. (فتاوی نور علی الدرب: "التوحید والعقيدة")

د علمي بحثونو او فتوى وركولو دكميتۍ څخه د جادو په جادو سپړلو د حكم په هكله پوښتنه وشوه هغوى ورته په جواب كې وويل دا كار جائز نه دى،او دليل پرې حديث د امام احمد او د امام ابو داؤد دى چې هغوى په خپل سند سره ذكر كړى دى، د جابر رضي الله عنه نه روايت دى هغه وايي چې د نبي عليه السلام نه د نشري په هكله پوښتنه وشوه هغه وويل: چې نشره د شيطان د كارونو څخه ده.

په طبيعي دوايانو، او په شرعي دعاگانو کې د جادو لپاره کفايت دی، ځکه چې الله د هر مرض لپاره علاج هم پيدا کړی دی، (څوک چې پرې پوهه نشو (څوک چې پرې پوهه نشو هغه پوه شو، او څوک چې پرې پوهه نشو هغه پوهه نشو).

نبي عليه السلام په علاج كولو امر كړى دى، او د حرامو شيانو داستعمال او په هغې د علاج كولو څخه يې منع كړي ده، لكه چې يې ويلي دي: (تداووا ولا تداووا بحرام) ژباړه: "علاج كوئ، خو په حرامو شيانو علاج مه كوئ"

او د نبي ﷺ څخه نقل دي چې هغه ويلي دي : (إن الله لمر يجعل شفاء أمتي فيما حرم عليها)

ژباړه:الله جل جلاله زما د امت شفاء په حرامو شیانو کی نه ده ایښودلي.

(فتاوى اللجنة الدائمة:٥٥٥٨)

او د لجنة الدائمة په يو بيان كې جادوگر ته د تگ د حكم په هكله راغلي دي چې مخكې ورته هم اشاره شوي ده :

"دجادو علاج به په قران او شرعي دعاگانو، او په مباحو دوايانو سره کولی شي،او هر چې د جادو علاج په جادو سره دی نو دا کار حرام دی، او دا کار د شيطان د کارونو څخه دی، همدارنگه دجادو علاج دکاهنانو او ترويتيانو او کوډگرانو څخه په پوښتنو کولو حرام او ناجائز دی،او د هغه شي استعمال هم ناجائز دی کوم چې هغوی ايمان نه لري، دروغجن کوم چې هغوی ايمان نه لري، دروغجن فاجران دي، دعلم غيب دعوه کوي، او په خلکو باندې گډوډي راولي،نبي عليه السلام هغوی ته د تگ کولو او د هغوی څخه د پوښتنو کولو او د هغوی تصديق کولو څخه خلک ويرولي او منع کړی دی.

دنبي عليه السلام نه په صحيح سند سره ثابت دي چې د هغه نه د نشري په هکله پوښتنه وشوه، هغه په جواب کې وويل"نشره د شيطان دکارونو څخه ده، دا حديث امام احمد ا و امام ابو داؤد په جيد سند سره روايت کړی دی.

او نشره هغه ده چې د مسحور نه جادو ختم کړی شي، او پدې حدیث کې د نشري نه مراد هغه نشره ده چې اهل الجاهلیة یې کوي،او هغوی د جادوگرانو نه ددې لپاره پوښتنه کوي چې جادو په جادو سره حل کړي.

هر چې د جادو سپړل په دمونو او په شرعي دعاگانو او مباحو دوايانو سره کولی شي نو پدې کې کوم باک نشته او د سلفو څخه چې د نشري کوم جواز نقل دی د هغې نه شرعي نشره مراد ده، او هغه نشره په قران او شرعي دعاگانو او مباحو دوايانو سره جادو ختمول دي.

كه زه شورو شم او پدې مسله كى دعلماؤ اقوال رانقلوم نو رساله به ډيره اوگده شي، او ان شاءالله پدې ذکر شو دلايلو کې به کفايت

دالله جل جلاله څخه دا سوال كوم چې ماته او زما مسلمانانو وروڼو ته حق، حق راوښايي، او تابعداري يې راته نصيب کړي،او باطل راته باطل وښايي، او ځان ساتل ترې راته نصيب کړي،او په مونږ يې گډوډ ونه گرځوي چې مونږ پرې گمراه شو، يقينا الله جل جلاله سخى او عزتمند ذات دى.

وصلى الله وسلم على نبينا محمد واله وصحبه. وبالله تعالى

د سه شنبی ورځ ۲۰۱۹:۶۸۷/۱۶۵ موافق:۹/٤/۲۰۱۹